

ЗАПИСНИК

од Четврта форумска сесија на буџетски форум во Општина Битола

Датум: 30.11.2022, **Место:** Хотел Капри, Битола **Час:** 11:00-14:00

Присутни граѓани: Вкупно: 47

Мажи: 19 Жени: 28

Модератор: Рубин Николоски, **Ко-модератори:** Катерина Ѓорѓиевска, Зоран Здравески;

Програма на сесијата (точки, според дневниот ред на дадената сесија):

11:00 - 11:10 Добредојде, дневен ред и цели на Четврта форумска сесија

11:10 - 11:20 Усвојување на Записник од Трета форумска сесија

11:20 - 12:00 Извештај на Општината за резултатите од Форумскиот процес

Презентација на сработеното на работната група, дискусија и усвојување на предлози

Презентирање на повратни информации во врска со релевантноста на граѓанските предлози од претходната сесија

12:00 - 12:10 Пауза

12:10 - 12:40 Претставување на начинот на гласање и регулирање на правото на глас

Приоретизирање на:

- Програми
- Проекти

12:40 - 13:10 Носење на формални одлуки

Давање на формални препораки, согласени во Форумот

13:10 - 13:30 Утврдување на следни чекори - инструкции за работната група во текот на 2023 година

Оценка на Форумската сесија

Тек и содржина на сесијата

Клучни презентации, говори, дискусии и предлози од граѓаните (по точки од дневниот ред)

Четвртата форумска сесија се реализираше според претходно утврдената агенда. Истата ја отвори форумскиот модератор кој ги поздрави присутните и накратко ја објасни целта на сесијата. Пред Форумот да продолжи со работа, присутните учесници едногласно го усвоија Записникот од Третата форумска сесија.

Во продолжение на сесијата од страна на претставниците на оперативната група – модераторот и вработените во Општина Битола, беше презентиран сумиран извештај од текот, организацијата и резултатите на Форумскиот процес, вклучително и најважните статистички показатели, степенот на реализација на очекуваните цели и научените лекции од самиот процес. Потоа, од страна на модераторот а во името на работната група и оперативната група

беше извршена презентација на сработеното на работната група помеѓу Трета и Четврта сесија а потоа од страна на присутните беше отворена и дискусија. Пред паузата, модераторот ги презентираше пред присутните повратните информации во врска со релевантноста на граѓанските предлози од претходната сесија.

Во вториот дел од сесијата, од страна на модераторот беше извршено детално претставување на начинот на гласање и беше регулирано правото на глас согласно правилата на форумскиот процес и заклучоците усвоени на Првата форумска сесија. Откако беше утврдено дека сите административни предуслови се исполнети (две ливчиња со печат на секоја маса со програми за приоритизација и две ливчиња со печат на секоја маса со сите проекти) Форумот премина на гласање за приоритизирање на:

- Програми и
- Проекти.

По завршувањето на гласањето, Форумот ги приоритизираше програмите и проектите на следниот начин:

Програми:

1. Програма за локален економски развој,
2. Програма за уредување на градежно земјиште,
3. Програма за развојни планови,
4. Програма за социјална заштита,
5. Програма за урбанистичко планирање,
6. Програма за активности во областа на спортот и младите,
7. Програма за заштита на животната средина и природа ,
8. Програма за култура.

Проекти:

1. Изградба на пречистителна станица за Општина Битола,
2. Решавање на проблемот со уличните кучиња;
3. Субвенционирање на нови енергетски ефикасни фасади на станбените згради во Општина Битола
4. Изработка и ставање во функција на софтвер за електронско плаќање на даноци и комунални такси во Општина Битола,
5. Регулирање на урбана опрема на улица Широк Сокак – плоштад Магнолија (зголемување на простор за пешаци;
6. Ангажирање на лица од ранливи категории за јавни работи;
7. Обезбедување на финансиски средства за жртви на семејно насилство;
8. Зголемување на средствата на образовните институции во градот за греење и електрична енергија,
9. Реконструкција на Булевар 1 Мај од лева страна по течение на Драгор (од Сали мост),
10. Обезбедување на финансиски средства на лица со посебни потреби за изградба на пристапни рампи во нивните домови;
11. Решавање на проблемот со дивите гаражи на територијата на Општина Битола,
12. Асфалтирање на улица Индустриска од влезот во населба Боримечка преку преминот до мостот на Курделес,
13. Реконструкција на улица Христо Ботев: канализација, водовод, асфалт, осветлување, тротоари, пренамена од двосмерна во едносмерна,
14. Санација на улица Караорман,
15. Реконструкција на улица Стив Наумов од Премиер Центар до ОУ Стив Наумов-канализација,

- водовод, асфалт, осветлување, тротоари и поставување на соодветни знаци или лежечки полицајци,
16. Доредување со плочки на сокак на улица Цар Самоил бр 166,
 17. Сокак со бекатон на ул. Вера Циривири Трена,
 18. Санирање на семафор на раскрсница помеѓу улици Климент Охридски и Солунска,
 19. Поддршка на Национален Парк Пелистер – влезници во Паркот за жителите на Општина Битола;
 20. Поддршка на ИФФК Браќа Манаки;
 21. Поддршка на трите професионални клубови во Општинта (ракомет, фудбал, кошарка),
 22. Изградба на водовод и атмосферска канализација на водовод на улица Драгорска,
 23. Намалување на тарифите за поставување на урбана опрема поради постоечката криза,
 24. Уредување на локална патна мрежа во село Карамани,
 25. Поддршка на Општински Училишен Сојуз,
 26. Поддршка на Интерфест.

Пред последната фаза од сесијата, Форумот ја потврди и листата со препораки и ја задолжи Оперативната група истата заедно со материјалите од Форумот да ја предаде на Градоначалникот односно Советот на Општина Битола.

Форумот заврши со евалуација на сесијата, формирање на работна група за следење на одлуките на Форумот и дефинирање на содржина за одржување на Петта форумска сесија.

Заклучоци и препораки

Како препораки до Градоначалникот и Советот на Општина Битола да се дадат:

- Ставање во функција на Комисија за права на пациентите во рамките на Советот на Општина Битола;
- Зголемување на ефикасноста при реализацијата на урбанистичките планови во општината (со осбен акцент на ДУП за Касарна/АРМ 2 и Стар Прогрес);
- Зголемување на јавната чистота;
- Подобрување на инфраструктурната состојба во Старата Битолска Чаршија во рамките на мандатот на општината,
- Борба против дивата сеча во околината на Битола: координирани активности со сите надлежни служби и структури на територијата на општината од сите нивоа на власт: Гранична Полиција, Национален Парк Пелистер, Шумска Полиција,
- Изградба на нови парковски содржини;
- Подобрување на енергетска ефикасност на јавните објекти во општината;
- Зголемување на интензитетот на реконструкција на локалната патна инфраструктура;
- Иницирање на постапка за поставување на семафор на раскрсницата кај хотел Епинал (активност која е во надлежност на МВР и Биро за Јавна Безбедност);
- Поддршка и помош на семејства кои се во процес на инвитро оплодување,
- Изградба на катна гаража кај Мултитекс кај гаражите наспроти селска автобуска,
- Изградба на подземен паркинг во близина на градски пазар,
- Изградба на Старски Дом,
- Изградба на фотоволтаична централа во сопственост на Општината
- Реализација на ДУП-ови според хронологија на поднесените иницијативи и приливи на средства
- Затворање на фабрика за масло од канабис во село Кравари.

Резултати од евалуација на форумската сесија:

Присутните граѓани на четвртата форумска сесија, согласно правилата на форумскиот процес извршија евалуација на истата користејќи однапред зададени формулари. По анализата на собраните формулари од страна на оперативната група констатирано е дека сите присутни кои пополниле евалуациски формулар ја сметаат реализираната форумска сесија за корисна. Понатаму, присутните граѓани сметаат дека четвртата форумска сесија постигна позитивни резултати и ги оствари нивните очекувања во целост. Од аспект на квалитет, организација и спроведување, форумската сесија доби средна оценка 4,6 на скала од 1 до 5, каде 5 е најдобра оценка.

Прилози:

- Покана и дневен ред, Листа на учесници – општ список,
- Листа на учесници по работни маси,
- Фотографии,
- Изјави за медиуми (линкови, објави и сл.)

Форумски Модератор
Рубин Николоски


